

## سیرت نبوی کے مطالعے کی اہمیت

اور اس کی نگارش کا طریقہ و منہاج

سیرت نبوی کے مطالعے کی اہمیت کے بیان میں اس سے زیادہ اور کسی بات کی ضرورت نہیں ہے کہ اس میں انسانی افراد اور جماعتوں کے لیے وہ کامل اور سدا بہار نہ ہے جس کو اسی لیے تیار کیا گیا تھا کہ فرزندان آدم ہر حال میں اس سے اپنے لیے رہنمائی اور ہدایت کی روشنی حاصل کریں، خاص طور پر اہل ایمان کے لیے اسکا ہر پہلو لائق اقتدار، اور واجب اتباع ہے۔

اللہ کی قدرت اور نبوت محدثی کا اجازد یکھنے کے بعد رسول اللہؐ نبوت کے ۲۳ رسالے کے منتشر عرصہ میں ذات نبوی علی صاحبہ السلام پر ان سارے حالات و کیفیات کا گذر ہو گیا جن سے قیامت تک کسی انسان کا سامنا ہو سکتا ہے۔ فتح و نکست، غربت و امیری، شہادی و گدائی، خوشی و سرسرت، غم و اندوه، اقبال و ادب، عزت و بے عزتی، غلبہ و مغلوبیت، سفر و حضر، تجارت و مزدوری، شادی و غنی..... غرض وہ کون سی حالت ہے جو آپ پر نہ آئی ہو اور اس سلسلے میں آپ کا سنبھرا نہ ہو۔ آپ باب بھی بنے شوہر بھی بنے، آپ نے رشتہ داریاں بھی کیں، تعلقات قائم کئے اور مجبوراً توڑے بھی، آپ نے معابرے کیے، آپ کو دھوکہ بھی دیا گیا اور آپ کے اوپر چھوٹے الزام بھی لگائے گئے، آپ کو نفاق کے موزی مرض کا سامنا کرنا پڑا اور آپ کو ایسے وفادار دوست بھی ملے جنہوں نے مہروفا کے نظری نقوش صفحہ تاریخ پر ثبت کیے..... ایک عاشق رسول نے اس جامعیت کو یوں خراج عقیدت پیش کیا ہے:

”عجب دربار!! مسلمین کہتے ہیں: شاہی دربار تھا کہ فوج تھی، علم تھا، پولیس تھی، جلاド تھے، محتسب تھے، گورنر تھے، کلکٹر تھے، منصف تھے، ضبط تھا، قانون تھا۔ مولوی کہتے ہیں: مدرسہ تھا کہ درس تھا، وعظ، افتتاح، تھا تھا، تصنیف تھی، تالیف تھی، محراب تھی، منبر تھا۔ صوفی کہتے ہیں: خانقاہ تھی کہ دعا تھی، جھاڑ تھا، پھونک تھا، ورد تھا، وطنیت تھا، شغل تھا، ..... (چله) تھا، گریہ تھا، بکا تھا، حال تھا، کشف تھا، کرامت تھی، فقر تھا،

فاقہ تھا، زہد تھا، قناعت تھی، ..... مگر مجھ یہ ہے کہ وہ سب کچھ تھا، کیوں کہ وہ سب کے لیے آیا تھا، آئندہ جس کو چنان تھا، جہاں کہیں چنان تھا، جس زمانہ میں چنان تھا اسی کی روشنی میں چنان تھا۔“ (النبی الاعلام ص: ۱۰)

## نبوت: انسانیت کی بنیادی ضرورت

سیرت رسول کے مطلعے اور اس کی نگارش کا سب سے بنیادی اصول یہ ہے کہ اس کے ہر فقرے اور ہر مرحلے پر یہ بات ظاہر ہو کہ یہ ایک نبی ہادی ﷺ کی سیرت ہے، اس مطلعے میں ہر وقت یہ شعور تازہ رہنا چاہئے کہ انسانیت کو نبوت کی لتنی اور کیونکر ضرورت ہے؟

انسان کے پاس جو حواس ہیں اور علم کے جو ذرائع ہیں وہ اس کو یہ نہیں بتلا سکتے کہ اس کو کس نے پیدا کیا ہے؟ وہ کیسا ہے؟ اس کی صفات کیا ہیں؟ اس کا اپنی مخلوق سے کس قسم کا رشتہ ہے؟ انسان کا اس کائنات میں کیا مقام ہے؟ اس کا مقصد تخلیق کیا ہے؟ اس عالم زندگی کا کیا انجام ہے؟ ..... اللہ کا نبی اللہ کی طرف سے براہ راست ان سارے سوالوں کے جواب لے کر آتا ہے..... انسانوں کو اندر قنفہ و فساد کی جو نظری خرابیاں رکھی گئی ہیں، اور جو انسانی زندگی کو لگاتار بتلا یے آزمائش رکھتی ہیں، اخلاق کو تباہ کرتی، آبادیوں کو اجاڑتی، تمدنوں کے فساد کا باعث ہوتی اور نفرت و ہوس کی آگ بہڑکاتی ہیں، ان خرابیوں کی اصلاح کا صحیح اور کامیاب طریقہ اس علم و یقین کے ذریعہ ہے اور اس نے سے ہی ممکن ہے جو انہیاء علیہم السلام لے کر آتے ہیں۔

سیرت کے مطلعے اور اس کی نگارش کے وقت نبوت اور کارنبوت کی اہمیت اور انسانیت کی اس کے سامنے میتاجی کا اعلان ہونا چاہئے، سیرت کو اس طور پر دیکھا جائے اور پیش کیا جائے کہ وہ اس عالم گیر فساد کا تریاق ہے جس نے انسان کو خدا کی رحمت سے دوراً و گمراہی کی تاریکیوں میں بھٹکا کر کھا ہے۔ یہ بھی پیش نظر آتا رہے کہ کس طرح سارے علم و ہنر کی ترقیوں اور وسائل کی بہتات کے باوجود معاصر دنیا کی عقلیں عالمی جاہلیت عظیمی کے علاج، اور اس کے فساد کے انسداد میں ناکام ثابت ہو رہی ہیں، ایسا نہیں ہے کہ وہ اس پر متکلف نہیں، مگر اس کے باوجود وہ جاہلیت کی یلغار کے سامنے ایک ایک کر کے سورچے ہار رہی ہیں، اور ایک ایک کر کے ظلم و فساد کو اخلاقی جواز عطا کرتی جا رہی ہیں۔

## اصلاح کی شاہکلید

سیرت نبوی کا ایک اہم باب یہ بھی ہونا چاہئے کہ انسانی بگاڑ کے علاج کی وہ کون سی شاہکلید تھی جو رسول اکرم ﷺ نے استعمال؟ جس سے سارے عقدے کھلتے چلے گئے۔

انہیاء علیہم السلام انسان کے علم و ارادے کو شر سے موڑ کر خیر کی طرف لگاتے ہیں۔ وہ اس میں بھلانی کی محبت اور طلب پیدا کرتے ہیں۔ اپنی جماعت کے اندر وہ یہ احساس پیدا کر دیتے ہیں کہ دنیا میں بھلانی اور نیکی کو فروغ دینا انکا

فرض منصبی ہے۔ انسان کے اندر غیر معمولی صلاحیتیں ہیں، مگر ہوں وطعی اور شیطان ان کو صرف ظلم و شر اور نفسانیت کی طرف لے کر چلتے ہیں، یہ انبیاء کا کارنامہ ہوتا ہے کہ وہ انسانوں کے اندر خدا طلبی کا وہ ذوق پیدا کرتے ہیں کہ ان کے لیے بھلائی کے راستے کی مشکلات آسان ہی نہیں لذیذ ہو جاتی ہیں، سیرت نبوی کا یہ عظیم ترین کارنامہ ہے اس کے بغیر ہم کسی بھی مطالعے کو مکمل نہیں کہ سکتے۔

### نبی کا پیغام و دعوت

سیرت نبوی کو محض روایتی تاریخی پس منظر میں دیکھنے کا نتیجہ یہ ہوتا ہے کہ اس کو واقعات و حادث کا بیان سمجھ لیا جاتا ہے، جس میں خوش عقیدگی کے روشن کا اضافہ ہوتا ہے، جس کے نتیجہ میں بقول بعض معاصر علماء کے وہ واقعات کی کھتوںی بن کر رہ گئی ہے، حالانکہ نبی کی سیرت کی اصل اہمیت اس کی ہدایت و رہنمائی اور اس پیغام کی وجہ سے ہوتی ہے، جس کے لیے وہ اللہ کی طرف سے مبعوث ہوتا ہے، اسی کو وہ اپنی زندگی کا مشن بلکہ اور ہتنا پچھونا بابتیتا ہے، اسی کا فروغ اس کا مقصد زندگی ہوتا ہے، سیرت کے مطالعے کے وقت فوکس اور توجہ اگر اس مشن اور پیغام سے ہٹی اور وہ کہیں پس منظر میں چلا گیا تو رسول اللہ ﷺ کی سیرت کا مطالعہ تاریخ کی ورق گردانی بن کر رہ جائے گا، محمد رسول اللہ کے سیرت نگار کو حیات طیبہ کو اس طرح پیش کرنا چاہئے کہ اس کا سب سے نمایاں اور اہم عصر "رسالت و نبوت" اور اس کی دعوت و پیغام کے تمام پہلو بھی اپنی عظمت و رعنائی اور مجزانہ شان کے ساتھ سامنے آجائیں۔

### اسوہ حسنہ

رسول اکرمؐ بھیت رسول، اللہ کے دین اور اس کے پیغام کے مبلغ بھی ہیں، اور انسانوں کے لیے کامل اور حسین ترین نمونہ بھی، آپ کی ذات اپنے اخلاق و صفات، مزاج و کردار، عادات و معاملات، تمناؤں اور جذبات ہر چیز میں عملی نمونہ ہے، آپ کی شب روز کی زندگی کے بغیر اور آپ کے اعمال و اخلاق کے بغیر بھیت رسول آپ کی سیرت ناکمل ہی رہے گی۔

یہ ایک عجیب و اقدح ہے کہ ہماری روایتی سیرت نگاری میں آپ کے خلقی اوصاف کے بیان پر جو توجہ ہوتی ہے آپ کے اسوہ کے بیان پر اس سے بہت کم توجہ ہوتی ہے، دوسری طرف صحابہ کرامؓ کی حقیقت بینی اور بلندی ذوق ملاحظہ ہو کر روایات کے ذخیرہ میں آپ کے دین اور پیغام اور اسوہ حسنہ پر بلا مبالغہ ہزار ہزار روایات ہیں اور آپ کی خلقی کیفیت پر روایات کنٹی کی چند..... سیرت نگاری نے اخیر زمانوں میں کافی ترقی کی ہے، اور اب اسوہ حسنہ سیرت کا ایک اہم جزء نتاجا رہا ہے، مگر اس کو بھی مزید و سمعت دینے کی ضرورت ہے۔

## نبوی مزاج کی خصوصیات

انبیاء علیہم السلام اللہ کی طرف سے جود دین لے کر آتے ہیں وہ محض خشک الفاظ کے سانچوں میں ڈھلا ہو انہیں آتا، ایسا نہیں ہوتا کہ ان کو صرف واجبات و فرائض اور امر و نواہی کی ایک فہرست دے دی جائے، بلکہ اللہ تعالیٰ ان کو کتاب و شریعت کے الفاظ کے ساتھ اس کی روح و مزاج کیفیات و احساسات، اور جذبات کی آئینہ دار زندگی کے ساتھ بھیجتے ہیں، یہ زندگی خود ان انبیاء کی ہوتی ہے، جو اس دین و شریعت کی اتنی صاف اور مفصل تشریع کرتی ہے کہ ان کا ہر پہلو اس کے آئینے میں مجھی ہو جاتا ہے۔

سیدنا محمد رسول اللہ کی زندگی نبوی مزاج کا آئینہ اور ان جذبات و کیفیات کا مجموعہ ہے جو برہ راست نبوت کا خاص مقصود ہیں۔ اللہ تعالیٰ نے جس طرح آخری دین کے امر و نواہی کو بحفاظت ہم تک پہنچایا ہے اسی طرح اس نے ان کیفیات کو بھی ہم تک بحفاظت پہنچایا ہے۔ رسول اکرمؐ کی زندگی پر ان کیفیات کا رنگ اس طرح چھایا ہوا تھا، کہ اگر سیرت نگار نے یا سیرت کا مطالعہ کرنے والے نے اس رنگ کو چھوڑ دیا تو سیرت کے صحیح خدو خال اور اس کی اسپرٹ اور روح سامنے نہیں آئتے اور نہ مطالعہ سیرت کا اصل مقصود پورا ہو سکتا ہے۔

آپ کہہ سکتے ہیں کہ ان کیفیات کے جملے عنادیں ہیں: خدا طلبی و تعلق مع اللہ، اللہ سے محبت اور اس کا خوف، اس پر توکل یقین، عشق و سر افکاندگی، خدا مستی و بے خودی، عبودیت و مذل، آخرت کا استحضار و یقین، زہد و استغنا، غلوق خدا پر شفقت و رحمت، دلسری و در دمندی، دین پر عزیمت و استقامت، اسکی راہ میں جدوجہد و جانبازی.....

شاید یہ کہنا غلط نہ ہو کہ ذات نبوی کی یہ ربانی کیفیات سیرت نگاری کی بہت سی کوششوں میں واضح طور پر نظر نہیں آتیں۔ اسکا لازمی تبیہ یہ ہوتا ہے کہ سیرت کا مطالعہ کرنے والوں کے لیے رسول اللہ کی سیرت کسی دوسری قومی مصلحت و قائد کی سیرت سے زیادہ مختلف نہیں رہتی، وہ اس سے متاثر ہو سکتا ہے، عقیدت کا اظہار بھی کر سکتا ہے، مگر اس کے دل میں وہ ایمان پیدا نہیں ہو سکتا جو مطالعہ سیرت کا گواہ مقصود ہے۔

## تعابرات و اصطلاحات کی نزاکتیں

انسانی عقل و خرد اپنے ماحول اور تجربات کی روشنی میں پیغام رسانی کے لیے نئی نئی تعابرات و اصطلاحات اختیار کرتی ہیں۔ یہ اصطلاحات جس ماحول میں پیدا ہوتی ہیں اور پروان چڑھتی ہیں اپنے ساتھ وہ اکنہ اثرات جرور کرتی ہیں۔ کسی طرح وہ اپنے پس منظر سے آزاد نہیں ہو سکتیں۔ انبیاء علیہم السلام کی بعثت کے زمانوں میں اور ان سے پہلے دنیا میں مختلف اصلاحی اور فکری تحریکیں قائم ہو چکی تھیں، الگ الگ قسم کے اخلاقی اور الہیاتی فلسفے تھے، جنہوں نے اپنے زمانوں میں سلسلہ جمایا تھا، مگر قرآن مجید کا مطالعہ بتاتا ہے کہ انہوں نے اپنے دین کے حفاظت کی تشریع اور اپنی

دعوت کے لیے ان اصطلاحات اور تعبیرات کو مستعار لینا اور ان سے کام چلانا کہی گوارہ نہیں کیا۔ اس کے بجائے ان کو اپنی پیغام رسانی کے لیے نہایت سادہ اور حقائق پر مبنی الگ اصطلاحات اور منفرد تعبیرات اللہ کی طرف سے دی گئی تھیں۔ آنحضرتؐ سے پہلی تحریف شدہ یہودیت و نصرانیت کے علاوہ حکمت و فلسفہ یونان و ہند اور فارس و مصر و روما پر چھائے ہوئے تھے، ہر ذہین آدمی ان سے متاثر ضرور تھا۔ گرنبوت محمدؐ نے انسانی زندگی کی پیچیدہ گھنیوں کے کھولنے اور انسان کے لیے صحیح اور متوازن طرز زندگی کی تشریع میں ایمان، احسان، تزکیہ، عبادت، تقویٰ، خشیت، آخرت، رسالت، نبوت، وحی، علم، عدل، انصاف، موسامت و ہمدردی اور اخلاق جیسی اصطلاحات استعمال کیں۔

رسول اللہؐ سیرت اور آپؐ کے پیغام کی تشریع کے لیے نہ دیم فلسفی و اجتماعی اصطلاحات موزوں تھیں اور نہ عصر حاضر کے ازموں اور سیاسی و اجتماعی تحریکوں کی اصطلاحات۔ ماضی قریب اور معاصر لڑپر میں سیرت نبوی کے سلسلے میں جمہوریت، اشتراکیت اور سو شلزم وغیرہ کی اصطلاحات بعض لوگوں نے فراخ دلی کے ساتھ استعمال کی ہیں۔ ہر کچھ دنوں کے بعد کوئی نیا ازم، یا فلسفہ دنیا پر فیشن کی طرح چھا جاتا ہے، پھر جب وہ مسائل کو حل کرنے کے بجائے انتشار و عدم توازن اور انفرادی و اجتماعی مسائل کو مزید بڑھا کر رخصت ہوتا ہے تو کوئی نیا ازم دنیا پر مسلط کر دیا جاتا ہے، اور اسکا یہا پر و پیغمبرؐ کیا جاتا ہے کہ دنیا کے سارے مسائل کا حل اسی میں نظر آنے لگتا ہے۔ اس فضاء سے ہم بھی متاثر ہو جاتے ہیں، کسی کو رسول اللہؐ دعوت میں جمہوریت کی صدائی دیے گئی ہے، تو کوئی اسکو ایک موزوں اشتراکی تحریک کہنے لگتا ہے، کوئی سو شلسٹ اصطلاحات میں رسول اللہؐ اقتصادی اصلاحات بیان کرتا ہے، تو کوئی آنحضرتؐ کے پیغام کو اشرافیہ کے اقتدار اور ملوکیت کے خلاف قومی بغاوت کا نام دیتا ہے، یہاں تک کہ بعض مستند علماء بھی جو سیرت کا اس کے اصل تناظر میں مطالعہ کرتے ہیں آنحضرتؐ گوجہوری لیڈر اور آپؐ کی اصلاحات کو جمہوری یا سو شلسٹ اصلاحات کہہ جاتے ہیں۔

النصاف کی بات یہ ہے کہ ان تعبیرات کا پیر ہن، نبوی پیغام کے لیے قطعاً ناموزوں ہے، انہیا علیہم السلام اللہ کی طرف سے دین لے کر آتے ہیں۔ ان کا کام انداز و تبصیر ہوتا ہے، ہدایت و تزکیہ ان کا طریقہ کار اور انسانوں کو اپنے خدا سے جوڑنا اور اس کی رحمتوں سے فیضیاب کرنا ان کا مشن ہوتا ہے، ان کا پیغام نہ کسی فاسد تمدن کا رد عمل ہوتا ہے، اور نہ کسی ظالم اقتصادی و سیاسی نظام کے خلاف عمومی جذبے کا اظہمار، وہ صرف وحی و نبوت کا نتیجہ ہوتا ہے، اور اس کے لیے یہی تعبیرات زیادہ صحیح اور موزوں ہیں۔

حاصل اور خلاصہ یہ ہے کہ رسول اللہؐ کے سیرت طیبہ کے بیان اور آپؐ کے پیغام کی تعبیر و تشریع میں نہایت احتیاط کرنی چاہیے، اور اس کے لیے وہی اصطلاحات و تعبیرات باقی رکھنی چاہیے میں جو خود آپؐ نے اپنی احادیث میں اور آپؐ کو سب سے زیادہ جانے اور سمجھنے والے صحابہ کرام نے استعمال کی ہیں، نیز سیرت طیبہ کے بیان کا جو عمومی رنگ اور

فضا ہو وہ اسی رنگ اور فضا سے بالکل ہم آہنگ ہونی چاہیے جس کا قرآن اور حدیث رسول کا گہر امطالعہ کرنے والا مشاہدہ کرتا ہے۔

### قدیم سرمایہ سیرت پر ایک نظر

جامع اور متوازن سیرت نگاری اور تجزیاتی مطالعے کے لیے یہ بھی ضروری ہے کہ ہمارے پاس سیرت پر جو مواد موجود ہے اس کی نوعیت پر نظر ہو، یہ بھی معلوم ہو کہ کسی عہد میں اس فن کی داغ بیل پڑی؟ وہ کس ماحول میں تیار ہوا؟ جس زمانے میں وہ پروان چڑھا اس کے رجحانات کیا تھے؟ یہ بھی تفصیل سے معلوم ہو کہ اس سرمایہ کے اپنے مأخذ کیا ہیں؟ ان کی استنادی حیثیت اور مرتبہ کیا ہے؟ اور اس کی جائیج پر کھکھ کے کیا اصول ہیں؟۔

جہاں تک سیرت کے مأخذ کی درجہ بندی اور ان کے تاریخی و روایتی استناد کا تعلق ہے، یہ ایک طویل موضوع ہے۔ ہمارے ہندوستانی مؤلفین میں علامہ شبلی اور ان کے بعد کئی محققین نے اپنی کتب سیرت کے مقدموں میں اس تفصیل سے بحث کی ہے، بہت کم ہی ضروری مباحثا لیے ہیں جو ان کے یہاں نہیں ملتے، لہذا اس سرمایہ سے متعلق کچھ متفرق ضروری باتیں عرض کی جا رہی ہیں۔

۱۔ یہ بات خاص طور پر قابلِ لحاظ ہے کہ اولين سیرت نگاروں نے وسیع معنی میں سیرت طیبہ کے تمام پہلوؤں کا احاطہ اپنا مقصود نہیں بنایا تھا، ان کی توجہ کا اصل مرکز یہ چند پہلو تھے: (۱) رسول اکرم کی قبل بعثت زندگی خاص طور پر خاندانی پس منظر، ولادت، و رضاعت، وغیرہ۔ (۲) بعثت کے بعد کے اہم واقعات و حادث، خاص طور پر کمی معاشرے کی سیاسی صورت حال (۳) مدنی عہد میں خاص طور پر غزوات و سرایا اور سیاسی آوریزشیں، اس صورت حال کا اندازہ کرنے کے لیے صرف اس بات پر غور کرنا کافی ہو گا کون سیرت کا نام ”علم السیرۃ“ کے بجائے ”علم المغازی“ رکھا گیا، شاید بلکہ غالباً اس کی ایک بڑی وجہ یہ بھی ہے کہ ان حضرات نے ان پہلوؤں کو خاص طور پر محفوظ کرنا چاہا جن کو محدثین کرام اپنے موضوع بحث سے کسی حد تک خارج کر سکتے تھے۔ اس لیے کہ انہوں نے اپنے جمع و تدوین اور بحث و تحقیق کے دائرے میں صرف آس حضرت کے تشریعی ارشادات، احکام و قضايا، مواعظ و خطبات اور سفن و فرائض کی ادائیگی کے طریقے اور حقائق دین و ایمان سے متعلق روایات کوہی رکھا تھا۔

ابن اسحاق و سری صدی میں اپنی مغازی ترتیب دے چکے تھے، موسیٰ بن عقبہ بھی ان کے ہم عصر تھے، انہوں نے اس فن کی طرح جن بنیادوں پر ڈالی وہ اسی پر قائم رہا، ابن سعد اور طبری جیسے مورخین نے بھی عہد نبوی کی تاریخ کے لیے ان ہی بنیادوں کو استعمال کیا، این قسم کی زاد المعاو اور چند و سری کوششوں کے استثناء کے ساتھ فن سیرت جدید دور (یعنی پودھویں صدی ہجری) سے پہلے ان خطوط پر ہی اپنا سفر طکریتا رہا، محدثین کے حلقات نے اس پر شکل اور دلائل

نبوت کا اضافہ بھی کیا۔

۲۔ سیرت و تاریخ اسلام کی روایات جس زمانے میں جمع و تدوین کے مرحلوں سے گذر کرتا ہی اور مرتب علمی انداز میں محفوظ کی جانے لگیں، یہ زمانہ ہے جب امویوں کی شمشیر خارشگاف نے چهار دنگ عالم میں تہلکہ چارکھا ہے، اور غلبہ و اظہار دین کا خدائی وعدہ پورا ہو چکا ہے۔ اس فضا کا اثر تھا یا روایتی تاریخ نویسی کا قدیم انداز کہ سیرت نگاری پر ”مغازی“ کی فضا چھائی گئی، اگر آپ سیرت و تاریخ کے آخذ دیکھیں اور حدیث و سنت کے ذخیروں سے اسلام کے روحانی اصلاحی اور اخلاقی کارنا مول کو جمع نہ کریں تو یہ رسول اللہؐ نہایت ناکمل سیرت ہو گی، جس میں آپ ایک تحریک کے باñی، ایک فاتح، یا ایک مصلح اور فرماز و ازیادہ نظر آئیں گے، ایک نبی و صاحب وحی اور مکمل بشری نمونہ کی تصویر کم بنے گی، آپ کو پورا عہد مدنی غزوتوں کے ارجوں طواف کرتا نظر آئے گا، اور عہد کی کی اتنی کم تفصیلات ملیں گی کہ بے اختیار تاریخی آخذ کی تگ دامنی کا شکوہ کرنے کو دل چاہے گا۔

فن سیرت کے قدیم آخذ پر ”مغازی“ کی چھائی ہوئی فضا کو اور اس عہد کے عمومی ماحول کو سامنے ضرور رکھنا چاہئے، اور کوشش کرنی چاہیے کہ اصل واقعہ اور اس ماحول کے زیر اثر کی گئی اس کی تشریع و توضیح جو راوی اور مورخ خود کرتا ہے دونوں کے درمیان فرق کیا جائے۔

۳۔ فن حدیث اور فن سیرت کی روایات کے درمیان ایک اہم فرق بھی ملاحظہ رکھنا ضروری ہے، علماء اسلام نے حدیث کو براہ راست دین کا حصہ اور حجی ربانی سمجھ کر جمع کیا، اور اس کے لیے وہی احتیاط برقراری جو اس کا حق تھی۔ احتیاط کے پیش نظر ایک ایک روایت کو الگ الگ بیان کیا، ان کے درمیان تاریخی یا فنی ترتیب و تسلیل قائم کرنے کی کوئی کوشش نہیں کی، بیان میں کم از کم اپنے فہم و فکر کو اثر انداز ہونے کا موقعہ دیا، جو راوی نے خود سنا وہ بیان کیا، اپنی طرف سے اسباب و علل کے بیان سے پرہیز کیا۔ پھر اس فن کے ناقدوں نے اس کو دسمیوں کسوٹیوں پر پرکھا، داخلی و خارجی ذرائع استعمال کیے، اصل واقعہ کے بیان میں کہیں کسی سے کوئی تسامح ہوا تو اس کو بھی پکڑا، راوی نے کہیں تصریح و توضیح کے طور پر اپنی طرف سے کوئی بات شامل کر دی تھی (جس کو محدثین کی اصطلاح میں اور ارجح کہتے ہیں) تو اس کو مختلف روایات کے مطالعے کے ذریعہ اس کو بھی الگ کیا..... اس کے برخلاف سیرت و تاریخ کی روایات میں ایسا نہیں ہوا کہ، ابتدائی سیرت نگاروں نے تاریخی تسلیل کو باقی رکھنے کے لیے الگ الگ روایات کو باہم ملا کیا بھی، اپنے قیاس سے اس کی تفسیر اور اسباب و محرکات بھی بیان کیے۔ ظاہر بات ہے علماء اسلام کے نزدیک تاریخی واقعات کی وہ اہمیت نہیں تھی جو ان کی شریعت اور دینی واجبات کی تھی، اس لیے اس سرماہی کو فن حدیث کے ”صر افون“ نے اپنے سخت معیاروں پر جانچا بھی نہیں، یہاں تک کہ وہ روایات و اخبار جو محمدین کی کتابوں میں تاریخ و سیرت سے متعلق موجود ہیں، خود محمدین نے ان کی اس طرح جانچ پر کھنہیں کی ہے جس طرح وہ احکام شریعت کی روایات کی کیا کرتے تھے۔

ہمارے سرمایہ حدیث میں احکام کی روایات پر ناقدین حدیث نے نقد و تحقیق کے اصول زیادہ سختی سے برتبے اور باریک بنی سے استعمال کیے ہیں، دیگر روایات میں انہوں نے اتنی باریک بنی سے کام نہیں لیا، اس لیے یہ بات ظاہر ہے کہ دونوں کا درجہ ایک جیسا نہیں ہو سکتا۔

۴۔ مسلمانوں نے روایات حدیث و تاریخ کی تنقید کے لیے جو منفرد نظام ایجاد کیا وہ بجا طور پر ان کی علمی تاریخ کا ایک درجہ بہرا اور قابل صد فخر کار نامہ ہے، جس سے ممکنہ حدتک کسی تاریخی روایت کی جائیگی کی جاسکتی ہے، اور اس کے قابل اعتماد ہونے یا نہ ہونے کے بارے میں رائے قائم کی جاسکتی ہے۔ یہ ایک المیہ ہے کہ عام طور پر یہ تسلیم کر لیا گیا ہے کہ سیرت نبوی کی روایات کی جائیگی ان اصولوں پر نہیں کی جاسکتی۔ عموماً اس کی وجہ یہ خیال کی جاتی ہے کہ یہ اصول نہایت سخت ہیں، اور ان کی محتقولیت و افادیت فن حدیث میں اس لیے تھی کہ اس پر عقائد و ایمانیات اور حلال و حرام کا دار و مدار تھا، سیرت نبوی تو محض تاریخی واقعات و حوادث کے قسم کی چیز ہے، اس لیے اس کی روایات کو اتنے سخت اصولوں پر کرنے کی ضرورت نہیں۔

لیکن اگر آپ غور کریں تو آپ کو صورت حال اس سے مختلف نظر آئے گی، سیرت نبوی کا تعلق براہ راست ہمارے مرکزاً ایمان یعنی رسول اللہؐ کی ذات سے ہے، سیرت ہمارے لیے گویا ہی مقام رکھتی ہے جو ابتدائے اسلام کے لوگوں کے لیے ذات نبوی کا تھا، سیرت پوری کی پوری دین ہے، اس میں کمزور روایتیں قدم قدم پر ہماری عقیدت کا امتحان لیں گی۔

ہاں! جو روایتیں خالص تاریخی نوعیت کی ہیں تو ان کو واقعات کا تسلسل قائم رکھنے کے لیے اور اس عہد کی تصویر کو مکمل کرنے کے لیے ضرور استعمال کیا جاسکتا ہے۔ لیکن شرط یہ ہے کہ یہ روایتیں اسلام کے ان اصولوں سے کسی درجہ میں بھی نہ کراٹیں جو قرآن اور قوی ترین روایتوں سے ثابت ہوتے ہیں، ان روایتوں کا لازمی طور پر اس مجرمانہ حدتک کے پا کیزہ کردار اور اعلیٰ اخلاق کے مطابق ہونا بھی ضروری ہے جس کا رسول اسلام حامل تھا اور جس کی یقینی گواہی صحیح کتب حدیث کا ایک ایک صفحہ بتا ہے۔

۵۔ شاید یہ خیال بھی زیادہ صحیح نہیں کہ کتب حدیث کے ذخیرہ میں سیرت نبوی اور عہد نبوی کے تاریخی پہلووں سے متعلق روایات بہت کم ہیں، واقعہ یہ ہے کہ حدیث کی کتابوں میں عہد نبوی کے تاریخی پہلووں سے متعلق بہت مواد ملتا ہے، اور بسا اوقات تو اس کی نوعیت بڑی اہم اور غیر معمولی ہوتی ہے، کبھی کبھی ان میں ایسے پہلووں کا رہ ہو جاتے ہیں جن کا کوئی سراغ غیر تاریخی و سیر کی کتابیں نہیں دیتیں۔ یہ روایتیں حدیث کی تمام کتابوں میں بکھری ہوتی ہیں، ان کو جمع کرنا ایک لمبا کام ضرور ہے۔ مگر اب لوگ کرنے لگے ہیں۔ عربی اور اردو میں دو الگ محققین نے بخاری و مسلم کی ان روایات کو جمع کیا ہے جو تاریخی نقطہ نظر سے سیرت نبوی سے متعلق ہیں۔ مندرجہ کی فہرست ترتیب ”الفتح الربانی“ کی

تیرہویں اور بیسویں، اکیسویں اور بائیسویں جلد میں سیرت سے متعلق نہایت وافر سرایہ موجود ہے۔ سیرت کے معروف ماہر اور مورخ ڈاکٹر اکرم ضیاء عمری کے زیر نگرانی متعدد محققوں نے سیرت کے الگ الگ عہدوں اور ابواب سے متعلق حدیث و تاریخ کی روایات جمع کی ہیں، اور ان کی محدثین کے اصول کے مطابق جانچ کرنے کی بھی کوشش کی ہے۔ یہ کام جامعہ اسلامیہ (مدینہ منورہ) کے پی ایج ڈی اور ایم اے کے مقالات کی شکل میں تقریباً مکمل ہو چکا ہے،۔ کچھ چیزیں طبع ہو چکی ہیں اور کچھ منتظر طباعت ہیں۔

### عہد جاہلی

رسول اللہؐ کی بعثت سے پہلے کازمانہ جاہلی کہلاتا ہے، سیرت نبوی کے پس منظر کے طور پر یہ زمانہ بھی زیر بحث آتا ہے، خاص طور پر عربوں کی ما قبل اسلام تہذیب و معاشرت دل چھپی کا موضوع بنتے ہیں..... بعثت محمدؐ سے پہلے عربوں کی زندگی کو رے کاغذ کی طرح تھی، قبائلی زندگی جو تمدن کے نقش و نگار اور تکلفات سے پاک تھی۔ عربوں کے علاوہ دنیا کی مختلف قوموں نے تمدن و تہذیب اور نداہب و ادیان کی وادیوں میں مختلف راہیں نکالی تھیں۔ مختلف قوموں نے فلسفہ و حکمت اور تمدن و حکومت کے پر رعب نقوش قائم کیے تھے، بہت سی منظم حکومتیں قائم تھیں، علم کی مندیں آراستہ اور فتوح کی بڑیں بھی ہوئی تھیں، مگر سب کا قبلہ غلط تھا اور شرکے رخ پر تھا، اور سب کا سب قرآن کے الفاظ میں ”بر و بر کے عالمی فساد“ کا مصدق تھا۔

عرب دنیا سے الگ اپنی صحرائی بدوانے زندگی میں مست تھے۔ مگر یہ تصور غلط ہے کہ وہ اسلام سے پہلی محض فساد و ظلم کا مجموعہ اور خیروں نیکی سے عاری تھے، شاید رسول اللہؐ کے کارناٹے کی عظمت بیان کرنے کی نیت سے غالباً بے شعوری طور پر کثری بیکی تصور قائم کر لیا جاتا ہے۔

عرب بے پڑھ لکھتے تھے، تمدن کی رنگینیوں سے دور، اور فلسفے کی موشیگانیوں سے ناواقف تھے، ان کو اپنے ای ہونے کا اور کتاب شریعت سے تین دامن ہونے کا اعتراف تھا۔ مگر ان کی اس کمی نے ان کو فطرت سے قریب اور نفسیاتی و اخلاقی چیزوں سے محفوظ رکھا تھا۔ وہ مشرک تھے، مگر ان کے اندر دین ابراہیمی کے باقی ماندہ اثرات تھے۔ ان میں بلکہ اخلاقی خوبیاں تھیں، بھائی اور وفاداری میں فرد، عزم و خودداری میں یکتا، اور سادگی و شہامت اور غیرت و همت ان کی قومی صفات تھیں۔

ان کی یہ خوبیاں ہی تھیں جن کی وجہ سے ان کا اس نبوت کے لیے انتخاب عمل میں آیا جس کی مخاطب پوری انسانی برادری تھی۔ آپؐ سے پہلے انیاء اپنی قوموں میں آتے تھے، اس لیے کسی قوم میں نبی آنعام حالات میں اس بات کی علامت نہیں ہوتا تھا کہ وہ قوم دوسری قوموں سے بہتر ہے۔ مگر آنحضرتؐ کی بعثت عالمی تھی، اور آپؐ کے پیغام

کو عربوں (بنی اسماعیل) کے واسطے سے پوری انسانیت تک پہنچنا تھا، اور وہی آپ کے دین کے سارے عالم کے لیے معمّم قرار پائے تھے۔ اس لیے بنی اسماعیل کا اس عظیم کام کے لیے انتخاب خود اس بات کی دلیل ہے کہ وہ پچھے خاص امتیازی صفات کے حامل تھے۔

خود رسول اللہؐ نے اس کا اعلان کرتے ہوئے فرمایا: اللہ نے حضرت ابراہیمؐ کی اولاد میں سے بنی اسماعیل کا اور ان میں سے بنو کنانہ کا اور ان میں سے قریش کا انتخاب فرمایا، پھر ان میں سے بنی ہاشم اور میراث انتخاب فرمایا۔ ایک اور حدیث میں ہے کہ اللہ نے مجھے خلق کی بہتر جماعت میں پیدا فرمایا، پھر اس جماعت کے بہتر قبیلہ میں مجھے رکھا..... (سنن ترمذی باب فضل الابیؓ)

ایک معاصر سیرت نگار کو عربوں کی ان خوبیوں کو ان کی جاہلی تاریخ و ادب کے خزانوں سے نکال کر لانا چاہیے، اور اس بات کا ثبوت پیش کرنا چاہیے کہ کیوں عرب اس امانت کے لیے زیادہ موزوں تھے۔

### زمانہ قبل بعثت

رسول اکرمؐ کی ولادت اور رضاعات کے زمانے کے بہت سے محیر العقول واقعات سیرت کی کتابوں میں روایت کیے جاتے ہیں، اگر یہ قابل اعتماد ذرائع سے اور صحیح روایات سے ثابت ہوں تو بصر و چشم قول کیے جائیں۔ مگر ان کی بہت بڑی اکثریت بلکہ سوائے چند کے تمام نہایت کمزور اور بے اصل فتنم کی روایتیں ہیں۔ بہت سے لوگ یہ کہہ کر ان کو قول کر لیتے ہیں کہ فضائل و مجزات کے باب میں ضعیف روایتیں قول کر لی جاتی ہیں۔ مگر یہ کم علم محسوس کرتا ہے کہ ان روایتوں کی حیثیت محض ”ضعیف“ روایات کی نہیں ہے، بلکہ اکثر روایتیں نہایت کمزور اور ”واہی“ فتنم کی ہیں، اور محدثین کے جس اصول کا حوالہ دیا گیا ہے، وہ اتنی کمزور روایات یا ”واہی و موضوع“ روایات کے لیے نہیں ہے۔

یہی وجہ ہے کہ حدیث کی عام معنیت کتابوں میں یہ روایات نہیں لی گئی ہیں۔ بلکہ یہ بات یقین کے ساتھ کہی جاسکتی ہے کہ ان روایات کا اکثر حصہ ایسا ہے کہ اس کو اگر کوئی متفقہ میں کے عہد میں یہ کہہ کر روایت کرنے لگتا کہ میں تو سند بیان کر رہا ہوں لوگ روایوں کو جان کر خود ان کے بارے میں فیصلہ کر لیں گے، تو محدثین اس کو ہی ساقط الاعتبار یا کمزور قرار دیتے۔ اسی لیے حدیث کی عام کتابوں میں ان روایتوں سے احتیاط برتنی گئی ہے۔

بعض معاصر اور ماضی قریب کے علماء نے یہ بات کہی ہے کہ حضور اکرمؐ کی ولادت کے اور پچپن کے حالات و مجزات اس لیے صحیح روایات میں ریکارڈ نہیں ہو سکے، کہ مسلمانوں کی علمی بزم تو عہدمنی کے آخری نصف میں آراستہ ہونی شروع ہوئی، ماقبل ولادت اور پچپن کے مجزات کو دیکھنے والے اس دور میں بہت کم بچے تھے، یہ بات تو حقیقت سے قریب تر ہے، مگر اسی سے یہ سوال پیدا ہوتا ہے کہ اگر صحابہ کرام نے ان واقعات کو بیان کیا ہے (چاہے انہوں نے

ان مجہرات واقعات کو خود کیکھا ہو، یا کسی اور اسے سنا ہو) بہر حال اگر صحابہ نے ان کو روایت کیا ہے تو یہ صرف نہایت کمزور راویوں کے یہاں کیوں ملتے ہیں، معتبر راوی ان کو روایت کیوں نہیں کرتے؟ اور اگر صحابہ کرام نے ان کو روایت کیا ہی نہیں ہے تو یہ کمزور راویوں کے پاس کہاں سے پہنچے؟۔

ایک اہم اور قابل غور تکہتہ یہ ہے کہ اگر یہ محیر العقول واقعات دینی اعتبار سے سیرت رسول کا ایک مفید و ضروری عصر ہوتے تو اللہ کی تقدیر میں یہ ضروری ہوتا کہ یہ قابل اعتماد ذریعے سے ہم تک پہنچتے، اس لیے کہ نبی آخر الزمان کی زندگی کا کوئی ایسا گوشہ جس کا تعلق آپ کی نبوت و رسالت سے ہوا اور جس سے سیرت کے نبوی پہلو کو تقویت ملتی ہو وہ کامل طور پر بے اصل روایات میں ہی پایا جائے، ایسا بہت بعد معلوم ہوتا ہے۔

بہر حال! کمزور روایتوں میں پائے جانے والے محیر العقول واقعات کے بکثرت بیان سے سیرت طیبہ پر ایک دیومالائی رنگ چھانے لگتا ہے، جو دین اور اس کی دعوت کے لیے مضر ہے۔ ہاں ماقبل ولادت اور بچپن اور جوانی کے جو مجہرات اور آیات و دلائل معتبر روایوں اور قابل اعتماد ذریعے سے آئے ہیں ان کا بیان ضروری ہے۔

آں حضرتؐ نے بعثت سے پہلے ایک نہایت اعلیٰ کردار کی شریفانہ زندگی گزاری تھی، مکی معاشرے میں آپ کا کردار و اخلاق مسلم تھا، قرآن نے بھی مخالفین کو آپؐ کی بعثت سے پہلی زندگی کے حوالے سے غور و فکر کی دعوت دی تھی۔ ہمارے سیرت و حدیث کے سرما یے میں ایسی روایات موجود ہیں جو آپؐ کی امانت سچائی، راست بازی، عدل، ہمدردی و غم خواری، مکہ میں آپ کی معتبر شخصیت اور اعلیٰ درجہ کی روحانیت و خدا پرستی کا ثبوت فراہم کرتی ہیں۔ یہ روایتیں سیرت نگار کا قیمتی سرمایہ ہیں۔

## مکی عہد

جس طرح کسی بارع و پر شکوه و شوکت قلعے کی مضبوطی کا دار و مدار اس کی نبیاد پر ہوتا ہے، جوز میں میں چچپی ہوتی ہے، اسی طرح اسلام کے عظیم الشان قلعہ کا جو مرعوب کن منظر عہد مدنی میں نظر آتا ہے، اس کی مضبوطی کا راز عہد کی میں چچپا ہوا ہے۔ سلطنت کے ساتھ کیا گیا مطالعہ ان عظمتوں کا راز حسین و تبوک کے میدانوں اور طائف و ادھار کی وادیوں میں دکھانے گا مگر نہ حقیقت بیں اور تحمل و تحریک کے ساتھ کیا گیا مطالعہ اس کی جڑیں کی عہد کی پرسوڑ دعوت، حکیمانہ تربیت، مؤمنانہ صبر و استقلال، اور مدبرانہ حکمت عملی میں ڈھونڈیں گے۔

مدنی عہد کی طرح کمی عہد کا اتنا مفصل ریکارڈ ہمارے حدیث و سیر کی دفتروں میں نہیں ہے، اس کے تاریخی اور سماجی اسباب بھی تھے، اس لیے یہاں ہم کو زیادہ گہرے تجزیے اور استنباط سے کام لینے کی ضرورت ہے۔ ہمارے لیے اس عہد کی اہمیت اس اعتبار سے بڑھی ہوئی ہے کہ یہ دور سیرت نبوی کے اس وقت کا شاہد ہے جب مسلمان کمزور اور

مغلوب تھے اور ایک غیر مسلم اقتدار کے تحت رہتے تھے، دعوتِ اسلامی کے راستے میں رکاوٹیں سخت اور بے شمار تھیں۔ پھر چند سالوں کے بعد ہی مدینہ کے افغان سے اسلام کے غالبہ کا سورج طلوع ہوتا ہے، صدیوں تک اس کوزوال نہیں ہوتا، اسی روشن اور پُر بہار دن میں فکر اسلامی پروان چڑھتا ہے، مسلمان اپنے انفرادی اور اجتماعی رویے طے کرتے ہیں، اپنی شریعت و قانون کے ضابطے متعین کرتے ہیں، ان کا پورا ہنسی سانچہ اسی غلبہ و عافیت کے دور میں تیار ہوتا ہے۔ تا آنکہ ۱۲ صدیوں بعد یہ سورج غروب ہوتا ہے، اور اسی اندھیرے کی رات شروع ہوتی ہے جس میں رسول اللہ نے اپنے سفر کا مکہ سے آغاز کیا تھا۔

اب ایک مرتبہ پھر امت کو اسی طرح کی حکمت علمی اور دعویٰ تدریج کا راستہ ڈھونڈنا ہے جس پر رسول اللہ نے کمی عہد میں اور مدینہ کے ابتدائی عہد میں سفر کیا تھا، جس میں اصولوں پر عزیمت کے ساتھ جنے کا بھی سبق ہے، کفر و ایمان کی واضح حد بندی بھی ہے، اور بھرپور حکمت عملی کے ساتھ خلافِ ماحول میں اپنے لیے گناہ پیدا کرنے اور رکاوٹوں کے پیچ سے راستہ نکالنے کی تدبیریں بھی۔

ایک طرف تو آپ کفر سے اسی طرح براءت کا اظہار کرتے ہیں جس طرح سورہ ”الكافرون“ میں آپ حکومت دیا گیا تھا، دوسری طرف آپ بوناہش سے خاص طور پر اور بنو عبد مناف کے خاندان سے عمومی طور پر نہیں اور کمزور مسلمانوں کی حفاظت میں مدد بھی لے رہے ہیں۔ مکہ کی قبانی زندگی میں جو رسم و رواج اور عرف ہیں آپ اس کو بھی استعمال کر رہے ہیں۔ مدینہ میں مشرک عناصر در بہودی قبائل پر مشتمل ایک مشترک دستوری مملکت بھی تشكیل دے رہے ہیں جو قریشی خطرے کا مقابلہ متحدو کر کرے گی..... کمی زندگی میں آپ کو چک اور صلابت کے حدود بھی ملیں گے اور عزیمت و رخصت کے اصول بھی، اور ان کے علاوہ ایسے بہت سے رہنماء اصول ملتے چلے جائیں گے جو عہد حاضر میں ہمارے طرزِ عمل کی شرعی بنیاد ہوں گے۔

عہد کی کے مطالعے میں اس دور کی دعوت کے عناصر کی تلاش ایک اہم موضوع بحث ہے، اس کے متعلق قرآن مجید میں بہت اہم موارد موجود ہے، جو اس پوری فضا کی نہایت مکمل اور مفصل تصویر کیشی کرتا ہے جس میں اسلامی دعوت اپنا سفر طے کر رہی تھی۔ قرآن مجید اس دور کی دعوت کے بنیادی عناصر بھی بیان کرتا ہے، اس وقت اس کے کیا دلائل دیے جا رہے تھے؟ کس قسم کے اعتراضات اور شبہات پیش آرہے تھے؟ اس کو بھی واضح کرتا ہے، نیز اس کے بیانات کے بین السطور اور سلوٹوں میں یہ بھی پڑھا جاسکتا ہے کہ اس مخالفت بھری فضا کے کیا نفیتی اثرات اہل ایمان پر پڑتے تھے۔

عہد کی کے مطالعے کے دوران رسول اللہ کے حکیمانہ طرزِ عمل کا گہرا مطالعہ کرنا بہت ضروری ہے، جس میں یہ پتہ لگانے کی کوشش کی جائے کہ آپ اس کیش رنجی مخالفت کا سامنا کس طرح کر رہے تھے؟ کن شخصیتوں اور جماعتوں کو

اللہ تعالیٰ نے آپ کے لیے ڈھال بنا دیا تھا؟ آپ کا ان شخصیتوں اور جماعتوں سے کس قسم کا رابطہ رہتا تھا؟۔

عہدگلی کا ایک اہم باب ہجرت جبše ہے، ہجرت جبše کے دعویٰ اور سیاسی پہلوؤں کو خاص طور پر اہمیت دینی چاہیے، یہ بات خاص طور پر نوٹ کرنے کے لائق ہے کہ جنوبی اور شرقی عرب کے قبائل فارسی حکومت کی سیاسی سرپرستی کے تحت تھے، اہل مکہ (اور اہل مدینہ) کے بھی کسری کے دربار سے تعلقات تھے، خود کسری بھی ان علاقوں کے لوگوں کو اپنا حکوم جانتا تھا، اسی لیے جب اس کے پاس رسول اللہؐ خط پہنچا تو اس نے آمرانہ تکبر سے کہا: "یکتب الیٰ هذا و هو عبدی" (میرا غلام ہو کر مجھ سے اس طرح خطاب؟) اور اسی لیے اس نے اپنے یمن کے گورنر کو لکھا کہ وہ مدنیہ دوآدمی (صرف دو) بھیج کر آنحضرتؐ گورفتار کرو اکرمؐ بھیج دے..... اس پس منظر میں دیکھیے کہ رسول اللہؐ نے صحابہؐ کرام کو جبše کی حکومت کے پاس بھیجا جو ایران کی ساسانی حکومت کی عالمی حریف سلطنت روما کے تابع اور اس کی ہم مذہب (عیسائی) تھی۔

جبše میں مسلمان ایک غیر مسلم حکومت کے ماتحت رہنے لگے، جوان کو ان کی ذاتی زندگی میں مذہبی آزادی بھی دیتی تھی، اور ان کی حفاظت بھی کرتی تھی، صحابہؐ کرام نے بھی اس حکومت سے وفاداری اور خیر خواہی کا ثبوت اس حد تک دیا کہ اس کے لیے اپنی فوجی خدمات تک پیش کیں..... جبše میں مسلمانوں کا رویہ اور طرز عمل ہمارے سامنے حکمت عملی کے اہم دروازے کھولتا ہے، اسی طرح حضرت جعفرؑ کی نجاشی کے دربار میں کی گئی تقریر اسلامی دعوت و سیاست کا ایک شاہکار ہے۔

اہل علم و فکر کے لیے ایک سوال یہ بھی غور طلب ہے کہ وہ کون سی مصلحت تھی کہ جس کی خاطر مہاجرین جبše کو رسول اللہؐ نے امن و حفاظت اور آزادی کا وطن میسر ہونے کے بعد بھی اس وقت تک نہیں بلا یا جب تک صلح حدیبیہ نہیں ہو گئی، یہ لوگ صلح حدیبیہ کے بعد جب عرب میں کوئی بڑی مخالفت نہیں رہ گئی تھی وہاں سے واپس ہوئے اور فتح خیر کے بعد آس حضرتؐ سے ملے۔

کی دعوت کا ایک اہم باب موسم حجؒ اور اس کے علاوہ رسول اللہؐ کی قبائل کے فوڈ سے ملاقات بھی ہے، جس میں آپ ان کو اسلام کی بھی دعوت دیتے تھے اور اپنے لیے پناہ اور حفاظت کی بھی فرمائش کرتے تھے۔

اس عہد کے مطالعے کا ایک اہم موضوع یہ ہے کہ مکہ والوں کی اور عام طور پر سارے عرب کی مخالفت کے کیا اسباب تھے؟ وہ اسلام دشمنی اور اس کا راستہ رونے کے لیے کیا کیا وسائل استعمال کرتے تھے؟ اسی طرح ایک نہایت اہم سوال جو بہت سے دلچسپ حقائق کو سامنے لا رکھتا ہے کہ کیا اہل مکہ اور قریش کے لیے کچھ ایسی اخلاقی رکاوٹیں یا قبائلی و خاندانی بندشیں تھیں جو عام طور پر ان کی مخالفت کو ایک حد سے آگے بڑھنے نہیں دیتی تھیں؟ راقم سطور کی نظر میں علامہ شبیل نعمانی وہ پہلے سیرت نگار ہیں جنہوں نے کسی حد تک یہ پتہ لگانے کی کوشش کی ہے کہ قریش اور اہل مکہ اپنی

مخالفت اور مجاز آرائی میں ان آخری حدود تک کیون نہیں جاتے تھے جہاں تک جانے سے روکنے والی بظاہر کوئی مادی وجہ نہیں تھی؟ راقم سطور کی ناقص نظر میں اس کا سبب آپسی تراویت داری اور خاندانی رشتہوں کا پاس اور لحاظ تھا، جو عربوں کا قومی مزاج تھا، حتیٰ کہ اگر بعض بدجنت اس مخالفت میں ان حدود سے نکلنے کی کوشش کرنا چاہتے تھے تو بھی ان کو روکا جاتا تھا۔ رسول اللہؐ کے مخالفانہ اور خطرناک ماحول میں ایک طرف تو نہایت ثابت قدی کے ساتھ اپنی دعوت پر جئے ہوئے تھے، دوسری طرف آپ اپنی دعوت کی اور اپنے حامیوں کی حفاظت کے لیے کمی معاشرے کے اجتماعی نظام کو بھی استعمال کرتے تھے اور اس کے پہلووں کی تدریکرتے تھے۔

### عہد مدنی

بھرجت کا واقعہ غیر معمولی حد تک اہم اور سبق آموز ہے، اگرچہ آپؐ سے ابتداء نبوت میں ہی اس بات کا واضح خدائی وعدہ کر لیا گیا تھا کہ آپؐ کو اپنے مخالفوں پر واضح برتری حاصل ہوگی، اور آپؐ کا نبوی مشنِ مکمل ہو کر رہے گا، مگر اس کے باوجود اللہ تعالیٰ نے آپؐ کو ان ساری احتیاطوں کا اور اپنی حد تک ان سارے وسائل کے اختیار کرنے کا حکم دیا جس سے اس عالم اسباب میں مخالفتوں کا مقابلہ کیا جاتا ہے، اور خطروں سے بچا جاتا ہے۔ بھرجت کے موقع پر اگرچہ یہ یقین ہے کہ ”ان اللہ معنَا“ اللہ ہمارے ساتھ ہے، اور اس کا آپؐ حضرت ابو بکرؓ و عطیہ بن بھی دلاتے ہیں کہ ہم کو کوئی نقصان نہیں پہنچا گا، مگر اس کے باوجود آپؐ چھپتے بھی ہیں اور بھاگتے بھی ہیں، اور ساری احتیاطی مداری بھی اختیار کرتے ہیں۔

سیرت نبوی کے تجزیاتی مطالعے میں یہ بات بھی غور و طلب ہے کہ مدینہ اور اہل مدینہ میں وہ کون سی خاص بات تھی جو اس کے خداوندی اختیاب کا سبب بنی؟ جن تجودیہ کی نسبت کافی محفوظ جغرافیائی پوزیشن (۱)، آپؐ کا مدینہ میں نانیہاںی رشتہ (۲)، مدینہ کے عرب قبائل کا سادہ و نرم مزاج اور خوبی وفا، جیسے اسباب تک پہنچائے گی۔ اس کے علاوہ ایک تاریخی سبب بھی سامنے آتا ہے جس کی طرف امت کی ذہین ترین خاتون امام المؤمنین حضرت عائشہؓ کی عقل رسا پہنچی ہے۔ اوس و خزر ج کے درمیان کئی دہائیوں سے جنگوں کا جو طویل سلسلہ چلا آتا تھا، اس نے ان کو کسی نجات دہنده کے استعقाल کے لیے ذہنی طور پر تیار کر دیا تھا، وہ نجات دہنده اسلام ثابت ہوا (صحیح بخاری)۔ مدینہ منورہ میں منافقین کے مسئلہ سے کس طرح نمٹا گیا، نیز منافقین اور ان کے طریقہ واردات کا مطالعہ بھی ایک اہم موضوع ہے۔

رسول اللہؐ جب مدینہ منورہ پہنچے تھے تو مہاجرین کی حشیثت ایک کمزور پناہ گزیں گروہ کی تھی، انصار کبھی کوئی بڑی طاقت نہیں تھی، مدینہ میں مشکل خامدانوں کے علاوہ یہودیوں کی ایک بڑی طاقت بھی تھی جو والگ الگ قبائل میں

متفقہ اور اپنا دفاعی نظام رکھتے تھے، سارے عرب قریش کا پیر و اور ان کی مذہبی قیادت کا مفترض تھا، آپ نے مدینہ پہنچ کر ایک کثیر معاشرتی اور مختلف سماجی اور فوجی طاقتیوں پر مشتمل ایک ریاست کی تشکیل کی، جس میں مذہبی گروہوں اور قبائلی اکائیوں کے درمیان باہمی اعتماد، آزادی اور مساوات پر بنی تعاون و دفاع کا نظام قائم ہوا، پھر اطراف کے مشرک قبائل سے دفاعی معاهدے کیے گئے، جس میں کچھ نے حمایت کے معاہدے کیے، کچھ نے اطلاع رسانی کے، اور کچھ نے کسی حملہ کی صورت میں غیر جانبدار رہنے کے۔ آپ نے مدینہ پہنچنے کے بعد تقریباً ڈبھ سال انہی مہوں میں اور ان مقاصد کی تگ و دو میں بسر کیا، اس سلسلے میں غزوہ بدر سے پہلے کے سرایا اور مہمات کے مقاصد کی کھوچ اور ان کی دریافت نہایت ضروری کام ہے، پتہ چلا ناچاہیے کہ ان میں کیا مقاصد حاصل کیے گئے۔

یہ دور بڑی اہمیت کا حامل ہے، اس میں کمزور مسلم ممالک کے لیے نبوی حکمت عملی کی روشنی ہے۔ غزوات نبوی کے اسباب اور پس منظر سے متعلق مزید تحقیق کی ضرورت محسوس ہوتی ہے۔ اسلام کے عادلانہ قوانین کی روشنی میں اور صحیح روایات کی روشنی میں ان کا مطالعہ کیا جانا چاہیے، مدینہ میں جو اسلامی ریاست قائم ہوئی اس کی تطبیقات، شعبہ جات، اور طریق کا رسم متعلق کام ایکی عام نہیں ہوئے ہیں، معاصر مورخین نے اس طرف توجہ کی ہے، ضرورت عمومی مطالعے کی ہے۔

سیرت نبوی کا ایک نہایت اہم موضوع وہ اخلاقی اور روحانی انقلاب ہے جو آپ کے ذریعہ دنیا میں آیا، جس کے باوجود ہر واقف کا رد و سوت و شمن کی شہادت ہے کہ دنیا میں کبھی اس سے زیادہ روح پرور بہار اخلاق و ایمان نہیں آئی۔ سچی خدا پرستی، عدل و انصاف، اور انسانوں کی محبت و فقیر رسانی میں اس نسل کی مثال پیش نہیں کی جاسکتی جس کو محمد رسول اللہ نے تیار کیا تھا۔ یہ سیرت محمدی کا سب سے بڑا کارنامہ اور سب سے بڑا مجزہ ہے۔

### حوالہ:

- ۱- مدینہ کے مشرق و مغرب کی جانب ”حرے“ یعنی ناقابل عبور نو کیلے پتھرتے، جنوبی طرف گھنے نگستان، شمال مغرب میں ”سلع“ نامی پہاڑی اور شمال میں احمد کا پہاڑ، اس طرح مدینہ تقریباً چوتھائی گھر اہواختا۔
- ۲- عربوں میں بھاٹجے اور نواسے کا رشتہ بڑی حیثیت اور غیرت کا ہوتا تھا، بسا اوقات کوئی مظلوم اپنے نایبیاً رشتہ داروں کی مدد سے ہی خطروں کا مقابلہ کرتا تھا، ان کی قبائلی غیرت کے لیے یہ رشتہ اتنا حساس ہوتا تھا کہ وہ عام طور پر اپنا جان مال قربان کر کے بھی اس رشتہ کا پاس رکھتے تھے۔